



Kaliforniyadan olan doqquz yaşlı Tayler Armstrong Qərb yarımkürəsinin ən yüksək zirvəsini fəth edib.

APA-nın "Associated Press" agentliyinə istinadən verdiyi xəbərə görə, T. Armstrong Akonkaqua dağını fəth edən ən gənc alpinistdir. Onu atası Kevin Armstrong və himalaylı bələdçi Lxavanq Dxondap müşayiət ediblər.

Standart qaydalar 14 yaşdan kiçik uşaqlara Akonkaquaya qalxmağı qadağan edir. Bu səbəbdən Argentina məhkəməsindən xüsusi razılıq orderi əldə alınıb.

Əvvəl Akonkaqua fəth edən ən gənc alpinist Kolorado ştatının sakini, 10 yaşlı Metyu Monits olub. Bu, 2008-ci ildə baş verib.

Akonkaqua dađının zirvəsi dəniz səviyyəsindən 6962 metr hündürlükdə yerləşir, Şimali və Cənubi Amerikalarda, habelə qərb və cənub yarımkürələrinin ən hündür nöqtəsi sayılır.

Akonkaqua fəth etməyə başlayan alpinistlərin cəmi 30%-i yekunda onun zirvəsinə çata bilir.